

दिलिदार दिलि जासाईं आहियां तुहिंजी दीवानी ।
 अचिजांइ मूं अडण में करे मुहिब महिरबानी ॥
 तुहिंजी रसीली रांझन रस रीति भगति वारी
 मैथिलि अमड़ि जी ममिता लोक वेद खां न्यारी
 पल पल में थी सम्भारियां तुहिंजी कुरिब कहानी ॥
 निर्मल तवहां नंढपण खां नेहु नातो जग सां टोड़ियो
 अनुराग ऐं उकीर सां वण वण में वर खे वौड़ियो
 तुहिंजे नेह जो निजारो आहे लादुला लासानी ॥
 झर झंगिड़ा झागे जानी तो लधो वजी रस रहबरु
 कामिलु कला में पूर्णु गम्भीरु गुणनि गहबरु
 पातव तहिंजे प्रसाद सां रस राज जी रजधानी ॥
 करे सेवा सतिगुरनि जी पंहिजे पाण खे भुलायो
 वसी मधुरता महल में मालिक सां मनु मिलायो
 पसीं दिव्य झांकी दिलिबर जंहि खे गाए वेद वाणी ॥
 कीर्तन कथा जे रंग में नगरी सजी रचाई
 घर घर में ठाकुर सेवा हरी नाम धुनि मचाई
 सची भगति साणु सिन्धुड़ीअ जी भूमि जगमगानी ॥
 मध्यान धर ततीअ में चौतार खे वजाए
 करे सद्रिड़ा सीअ अमड़ि खे आंसुनि जी झरिड़ी लाए
 सदिके कयव सजण तां पहिंजी मिठी जुवाणी ॥
 साकेत धाम सहिचरि श्री गरीबि श्रीखण्डि कोकिलि
 थी सारे जग में जाहिरु तुहिंजी कीरती हीअ निर्मल
 सत्संग जे सम्राट सां सतिगुरु सदां आ साणी ।